

१ . सृष्टि भन्दा उसुं

उसुं उसुं परमेश्वरई स र मु बनेई। स छैली सै मुलो बिबा नमुना आरेलो। तई आरेलो। क्यु र स, उज्यालो र म्हीसा कोमाले जम्मै कारखैं मुलो। स आरेलो, क्यु आरेलो, सो फेरिबै सै कारखैं पनि आरेलो। च त्हेरी परमेश्वर बाहेक सुई आरेलो।

त्हीनी आरेलो, ल्हनी आरेलो। च सै इहचोकलों परमेश्वरई बनेई। छलैनै लबरी, परमेश्वरई उज्यालो तखैं बिई। छ तमाले उज्यालो तई। फेरि क्यु र ओबानो कल्हो तखैं बिमाले छै तखई। परमेश्वर भन्दा थबल्या ईश्वर सुई आरे।

१

२ . परमेश्वरई बिबा

चु किताब हो। चु किताबरी परमेश्वरई बिबै तां मु। म्हीई थेल् परिबै तांमों चु किताबरी तमु।

चु किताबरी परमेश्वर बारेबै तांमों देखेमिसुम्। परमेश्वर पवित्र मु। थि स्वर्गर लुम्। जम्मै म्हीमोंदे माया लम्।

फेरि चु किताबरी म्हीई डिल् परिबै हुकुममों प्हीथिसुम्। छ तमाले चु तां डिन्। परमेश्वरई क्योदे बिबै तां थेमाले डिल् परिम्।

२

३ . परमेश्वरई जम्मै सृष्टि लई

परमेश्वरई जम्मै सिन्दु बनेई। छि र फलफुल पनि बनेलो। फेरि निम्या र तांग बनेई। नौले नौले जीव जन्तु बनेई। परमेश्वरई बनेबै, बगैचारी जम्मै सै छयाँबा मुलो।

परमेश्वरई म्ही कारखैं बनेई। थिए मिं आदम थिंई। फेरि परमेश्वरई रिमै कारखैं बनेई। च रिमैए मिं हव्वा थिंई। फेरि परमेश्वरई आदमदे च रिमैदे प्हेस्यो लबर पिंई।

परमेश्वरई थेमैदे पोंई, फेरि थेमैई परमेश्वरदे पोंई। परमेश्वरई “उ म्ही लागि र लिसुं सम्म आउनी तखैं,” बिमाले विचार लई। परमेश्वरई आदमदे जम्मै सो फेरिबै सैमोंए थबल्या म्ही बनेई।

३

४ . म्हीमोंए आछयॉबै के

शैतान बिबै आछयॉबै आत्मा परमेश्वरए शत्रु हो। थिई परमेश्वरए तताकुरी छयॉबै सै न्होंवाल म्हैम्।

छलैनै तिरों परमेश्वरई आदम र हव्वादे बिलो, “केमैई बगैचाबै तताकुरी फलफुल चल् योंम्। तर सिन्दु कारखैबै फल मात्रै आचत्। केमैई च फल चस्याँ डई केमैदे सजाय पिंमु,” बिलो।

तर शैतानई हव्वादे पोंई, “क्योंई च फल चस्याँ परमेश्वरई क्योंदे सजाय आपिं। च फल चस्याँ क्यों बुद्धिमान तमाले परमेश्वर पार तमु,” बिई। हव्वाई परमेश्वरए हुकुम आम्हांदिमाले च थिला आतबै फल थुमाले चई। फेरि थिई होंसै फदे चल् पिंई।

चनैक्या आदम र हव्वाई थिला आतबै सै चबै लागिर बेरुले गाहों के परिई। थेमैई परमेश्वरए हुकुम वाथिमाले परमेश्वरई सजाय पिंलो। थि र परमेश्वरए क्याँ फ्रेयालो, बगैचानै त्होंडखल् परिलो।

४

परमेश्वर डॉर ह्याबै क्याँ

गुरूङ्ग भाषामा
(गोरखा जिल्ला)

BASIC BIBLE TEACHING
Script Booklet

Gorkha Gurung - 500 copies

January 1994 Rs.5/-

Amp Pipal, Gorkha District